

Il-Mosta Fiz-żmienijiet Tan-nofs – Xi Hjiel Ta' Tagħrif Li Nsibu

Michael A. Sant B.A., B.A. (Hons), M.A.

Il-Mosta u l-Irħula Tagħha

Ix-xhieda li wiehed jislet minn ismijiet ta' mkejjien Maltin turi li fiz-Żmienijiet tan-Nofs, jiġifieri għal xi sekli qabel il-miġja tal-Kavallieri ta' San Ġwann (1530), Malta kienet tiżghad b'għadd kbir ta' rħula ċkejknin⁽¹⁾. Sa tmien is-seklu 14 għadd mhux hażin minn dawn l-irħula kienu diġà għebu⁽²⁾. X'uhud intemmu fix-xejn bil-ftit nies li kellhom, minn ghaxar sa hamsin ruħ, jabbandunaw ir-raħal għal imkejjien akbar. Irħula ohra nxtorbu minn irħula ohra qrib tagħhom. Uhud baqgħu jeżistu u kibru f'irħula kbar u f'xi każi wkoll f'parroċċi. Hal Muxi u Hal Dwin, ngħidu ahna, bdew jagħmlu sehem integrali minn Haż-Zebbuġ. Hal Dejf beda jagħmel sehem min-Naxxar, Hal Ramija (Harramija) inxtorob ġos-Siġġiewi, Hal Sajjied

f'Haż-Żabbar. Hal Ġwann, Hal Bisbud u Hal Bisqallin illum jagħmlu sehem miż-Żejtun u x'aktarx ukoll illi Raħal Kalleja, Raħal Sir u Raħal Hobla bdew jagħmlu sehem huma wkoll mill-Mosta⁽³⁾. Fin-naħa ta' fuq ta' Malta, mill-Mosta 'l fuq ftit li xejn insibu minn dawn l-irħula, x'aktarx imħabba l-biża' mnissel mill-hallelin tal-baħar. L-aktar irħula mbegħda fit-tramuntana tal-Mosta kienu t-tliet irħula žghar ta' Dragu, Marikatu u Gazara ("għebel Ghazara") impercin fuq l-ghol jiet li jharsu fuq Burmarrad u fuq Ghajn Rihana. Imbagħad fit-tramuntana wkoll, biss eqreb lejn il-Mosta, konna nsibu iż-żewġ irħula ta' Bise ('l quddiem Pissa jew Pessa) u Dimag, din ta' l-aħħar qrib sewwa ta' Tarġa Gap tal-lum. Il-Mosta, mbogħod, imsibuha dejjem marbuta ma' raħal iehor msemmi Calleja (Kalleja), x'aktarx traduzzjoni Taljana Ta' Wied il-Qlejjha. Hal Hobla sa l-

Appendix A


RHULA MALTIN FIL-MEDJUEVU

It-tqassim tal-popolazzjoni u ta' l-irħula ta'wara l-Għarab kien differenti milli hi llum. Kien hemm hafna iktar irħula u hafna minn dawn kienu tassew žgħar.

Hafna minn dawn għebu kmieni. Ftit mir-ragunijiet setgħu kienu: 1. il-biża' ta' attakki tal-kursari li gegħelhom jabbandunaw l-irħula qrib ix-xtut

2. in-nies kienu jaqilgħu x' jieklu mir-raba'.

3. epidemiji u faqar setgħu naqqsu l-popolazzjoni u sfrattaw hafna rħula žghar.



1419 kien diġa' spiċċa bħala raħal u beda jagħmel sehem minn Calleja / Musta⁽⁴⁾. L-aktar raħal imbiegħed fit-tramuntana ta' Malta kien il-Mellieħa, darba mghammar bin-nies, iżda fiż-Żmenijiet tan-Nofs dan l-imkien, għalkemm insibuh imsejjah 'parroċċa' minħabba l-qima li l-Maltin kellhom lejn is-santwarju tal-Madonna, qatt fid-dokumenti ma jissejjah 'raħal' (casale). Kien tbattal min-nies minħabba l-biza' tal-kursari, bħal ma għedna.

Appendix B

Locality	1419		1480s	
	No. of Men	Population Estimate	No. of Men	Population Estimate
Tartarni/Dingli	40	200	26	169
Għomieri	25	100		
Dingli/Għazarn/Mariklu	32	100		
Għarġhur/Sammul	43	215	51	332
Naxxar	92	460	125	813
Qormi/Musta	102	510	91	592
Musta/Kalleja	82	310	57	371
Lija/Lamann/Duruf	50	290	32	209
Attard	25	125	27	170
Balzan	20	100	14	91
Birkirkara	89	445	134	871
Kaprat	8	40		
Qormi	102	510	91	592
Zabbar	18	90	?	?
Tmin Assant	10	50	?	?
Bisgallin	14	70	?	?
Gwann/Bisbud	40	200	?	?
Għaxxa	20	100	?	?
Gudja	38	190	?	?
Luqa/Gudja/Farruġ	65	325	70	455
Sallieni/Hellul	12	60	?	?
Tarxien	18	90	23	150
Maabba/Sall/Kirkop	55	275	54	392
Żurrieq	51	305	131	852
Bubgura/Bakkari	19	95		
Kbir	24	120		
Xluga	17	85	8	52
Siġġiewi	81	405	108	702
Lew/Qrendi	27	135	14	91
Miltieri	14	70		
Tabuni	11	55		
Qdieri	13	65		
Żebbuġ	103	515	136	845
Rabat	234	1170	214	1391
Mdina	190	955	185	1203
TOTAL	1667	8335	1517	9829

Riferenza: S. Fiorini, "Malta in 1530", Victor-Malia Milanese (Ed). Hospittaler Malta 1530-1798 (1993), p. 122

L-Għadd ta' Nies fil-Mosta

Mhix haġa ħafifa tkun taf b'eżatt kemm kien hawn nies fil-gżejjer Maltin fiż-Żmenijiet tan-Nofs u aktar u aktar f'imkejjien partikulari. Biss minn lista ta' suldati tad-Dejma ta' l-1419-20 u oħra ta' nies li htegiħom jagħmlu xogħol fuq il-harsien tas-swar ('angara' jew 'corvée') ta' l-elf, erba' mija u tmeninijiet, wieħed jista' jagħmel stima tal-populazzjoni. F'Malta u Għawdex insibu qrib l-10,000 ruħ, bir-Rabat, l-Imdina, in-Naxxar, Birkirkara, Bir Miftuh, is-Siġġiewi u xi rħula oħrajn l-aktar imghammra bin-nies. Fl-1419 f'Mosta / Kalleja nsibu madwar il-310 persuni u 165 ruħ f'Pessa / Dimech (Dimag), b'kollox madwar 475 ruħ; fl-elf erba' mija u tmeninijiet, jiġifieri xi hamsa u sittin sena wara, insibu madwar it-371 ruħ imniżzla taħt Musta / Kalleja waqt li 111 ir-ruħ oħra trniżzlu taħt Naxxar / Musta, b'kollox madwar l-482 ruħ⁽⁵⁾.

'Casali' u 'Parrocchie'

L-importanza ta' belt u l-kobor ta' raħal f'dak li hu għadd ta' nies, kien jitlob illi l-post isir "parroċċa". Kronoloġikament l-ewwel insibu parroċċi lill-Imdina u lill-Birgu u mbagħad, l-għaxar parroċċi msemmin fir-'Rollo' tas-senatur de Mello fl-1436. Dawn kienu n-Naxxar, Birkirkara (insibuha ġa parroċċa fl-1402), Birmiftuh, Hal Qormi, iż-Żejtun (Santa Katerina), iż-Żurrieq, is-Siġġiewi, Haż Żebbuġ, Had Dingli u l-Mellieħa. Minn dawn l-imkejjien Had Dingli u l-Mellieħa kienu ntemmu bħala rħula sa mitt sena wara (għalkemm il-Mellieħa, kif għedna, baqgħet tissejjah 'parroċċa') u Birmiftuh beda jissejjah bħala l-Gudja wara li nqasam f'parroċċi oħrajn. Kull waħda minn dawn il-parroċċi jew ċentri għall-kura ta' l-erwieħ ('cura animarum') kellha għadd ta' rħula żgħar jiddependu minnha. F'Għawdex insibu parroċċi il-'Chiesa Matrice' fil-Kastell u l-Knisja ta' San Ġorġ fir-Rabat. Il-Mosta, m'għandniex xi ngħidu, b'popolazzjoni żgħira hdejn l-irħula li semmejna, ma setgħetx tissejjah 'parroċċa' u baqgħet tagħmel sehem mill-'matrici' tan-Naxxar sal 1608⁽⁶⁾.

Ismijiet u Kunjomijiet

Il-lista tan-nies tad-Dejma fl-1419-20 tagħtina l-ismijiet u l-kunjomijiet tal-kotra tal-Maltin, irġiel bejn it-18 u l-65 sena, li kellhom iservu fil-milizzja. Dawk tal-Mosta insibuhom imsemmin taħt 'Casali Bise et Dimag' u 'Casali Calleja et Musta'(7). Harsa lejn l-ismijiet ta' l-irġiel turi li l-ebda isem ma jiddomina għal kollox fuq l-oħrajn għalkemm ismijiet bħal Xmun, bil-varjazzjonijiet tiegħu, imsemmi seba' darbiet, Antonio (6 darbiet), Guliermu (6 darbiet), Pawlu (5 darbiet), Giovanni (5 darbiet), Nikol (4 darbiet) u Tumas (4 darbiet) jibbqu lill-oħrajn, f'ħafna każi msemmin darba biss. Jolqtok in-nuqqas għal kollox ta' l-isem Ġużepp jew xi varjazzjoni tiegħu. Għalkemm

Appendix C

CAPPELLA	1419	1436	1480
Mdina	950	(1000)	1480
Rabat	1170	1198	1391
Naxxar	985	865	1627
Birkirkara	920	960	1347
Qormi	510	580	592
Birmiftuh	750	722	958
Żejtun	550	675	(700)
Siġġiewi	730	675	754
Żebbuġ	515	531	845
Żurrieq	605	580	943
Dingli	325	104	169
Birgu	(104)	104	(104)
ESTIMATED TOTAL	8339	8098	10633

Riferenza: S. Fiorini, "Malta in 1530", Victor-Malia Milanese (Ed). Hospittaler Malta 1530-1798 (1993), p. 126

'Josephus' kien komuni mhux hażin fost il-Lhud f'Malta fis-seklu 15, kien għadu ma qabadx f'Malta fost l-insara. L-ebda qima lejn San Ġużepp ma tissemma f'Malta sa tmiem is-seklu 15, l-ebda knisja jew kappella ma nsibu msemija għalih. U kemm fil-Mosta kif ukoll f'Malta kollha ma nsibu mhux biss l-isem Ġużeppi iżda langas 'Carmel' (Karmenu) jew 'Publius'(8). Imbagħad, fil-Mosta nsibu ismijiet bħal 'Sumi', 'Brancatu', 'Gamusu', 'Culajta', 'Nużu' u xi oħrajn li illum qatt m'għadhom jissemmew.

Harsa lejn il-kunjomijiet turina illi l-aktar komuni fil-Mosta kien 'Galea' (Galie) u 'Bartolo' (Bartalu) msemmijin seba' darbiet kull wiehed. Ma nistagħgbux illi 'Calleja' hu wkoll popolari xi f'tit f'Casali Calleja et Musta' (imsemmi erba' darbiet). Calleja hu lingwistikament u gjoġrafikament marbut man-naha magħrufa bħala 'il-Qlejgha' fil-Mosta. Iżda dan il-kunjom insibuh imxerred ukoll f'irhula oħrajn. Fil-lista tad-Dejma bejn għoxrin u tletin kunjom insibuhom marbutin mill-qrib ma' xi post fil-gżejjer Maltin. Hekk, ngħidu aħna, il-kunjom Attard insibuh l-aktar f'Hat-Attard jew fil-qrib hafna tiegħu. Fil-Mosta, iżda, l-anqas Attard wiehed ma nsibu. Hafna kunjomijiet iżda nsibuhom mxerrdin fuq għadd ta' erba' jew hames irhula f'xi naha definita ta' Malta. Hekk, ngħidu aħna, il-medda art li thaddan lil Birkirkara, in-Naxxar, Hal Lija, Hal Balzan, il-Mosta u Hal Għarghur insibu fiha tista' tgħid il-kunjomijiet kollha Borg (Burgi), Seichel, Xerri, Fenech u Xiberras kif ukoll, bħal ma rajna, il-kunjom Bartolo⁽⁹⁾. Xi kunjomijiet fil-Mosta jixriqilhom tifsira ckejkna. 'Pisani' (Pisan, Pisanu) jista' jkun li ġej minn Hal Pessa jew Pissa hdejn il-Mosta –

fil-lista tad-Dejma insibuh imnizzel 'Bise' u magħqud ma' 'Dimag'. Infatti hafna mill-Pisanijiet fl-1419 insibuhom joqoġhdu mhux aktar minn żewġ jew tliet mili bogħod minn 'Bise'. Biss jista' jkun ukoll illi l-kunjom tnissel mill-belt Taljana ta' Pisa. Il-kunjom 'Viniciano' li ma nsibuhx fil-Mosta seta' tnissel jew minn Ta' Vnezja jew minn Venezia fl-Italja. Il-kunjom 'Cumbo' (Cumbu) hu x'aktarx marbut mat-Torri Cumbo fil-Mosta li wara l-ġrajn tal-1526⁽¹⁰⁾ isir rari hafna f'dan ir-raħal. Xi kunjomijiet bħal 'Muzangar', 'Felu', 'Bursi', 'Chakin', 'Haleu', 'Zarur', 'Cagege' u oħrajn ma damux ma għebu għal kollox mill-Mosta.

Sehem il-Mostin fil-Harsien tal-Gżira

Fiz-Żmenijiet tan-Nofs, il-Mostin kellhom huma wkoll jieħdu sehem kemm kif rajna, fid-Dejma u kemm fil-Angara, il-harsien tas-swar. Kienu meħlusin biss in-nisa, it-tfal taħt it-18-il sena, l-irġiel l fuq minn 65 sena u l-qassisin. Minn popolazzjoni ta' madwar l-480 ruh fil-Mosta kellhom jieħdu sehem fid-Dejma fl-1419-20, 33 raġel minn Pessa / Dimag u 62 raġel minn Musta / Calleja. Fil-lista ta' l-angara ta' l-elf, erba' mija u tmeninijiet insibu li 17-il raġel minn Musta / Naxxar u 57 wiehed minn Musta / Calleja⁽¹¹⁾. Wiehed minn dawk tad-Dejma, Gaddu Calleja, imnizzel b'sinjal C 1 wara ismu, kien x'aktarx aktar tat-tajeb minn oħrajn u kellu jipprovdni ziemeł ('caballus') jew xi bhima oħra tajba għall-irkib⁽¹²⁾. Fil-lista tad-Dejma msemmija wiehed jinnota ittri jew sinjali oħrajn qabel jew wara l-ismijiet tan-nies. Ma nafux kollha xi jfissru iżda l-

Appendix D

[f. 4]	iiii	[f. 7v]	[f. 8]	viii
<i>Casali Bise et Dimag</i>		<i>Casali Calleja et Musta</i>		
Niculozu Lukisi Rundunu		o Micheli Felu	o Agustinu Camilleri f	
o Antoni Samud f		o Muni Felu	n Fidericu Busittin f	
m Juljanu Mifsud		m Ximuni Maltisi f	m Andrea Dinkille f	
m Gullielmu Maltisi f		o Nardu Burasi f	c Paulu Galie	
o Paulu Maltisi		m Luca Dalona f	o Cola Hakim	
o Johann Axac f		o Ximuni Bertelli f	o Stefanu Hakim	
o Glntil Axac		m Salvu Pisanu f	o Gullielmu Bindinu f	
o Andrea Bartalu Palac f		m Angelu Dinkille f	n Pascalinu Cagege f	
o Lenzu Sejkil f		o Jacobu Calleja f	o Antoni Galie f	
o Johann Bartalu		o Thumeu Fenech f	o Thumeu Cuzin	
o Paulu Hellul		o Antoni Chumi f	o Micheli Gristi f	
o Ximuni Turuntinu		o Deunsi Xeberasi	o Johann Dibonu	
m ^u Thumas Buhalar f		m Bernardu Lukisi	o Nuzu Camenzull	
m Salvu Buhalar f		o Johann Calafatu	m Ximuni Cumbu	
o Antoni Fenech		o Chiecu Galie	m Gullinu Guaractu	
o Grigori Axac f		o Nuzu Spiteri	o Jacobu Cumbu	
m Masi Galie		o Julianu Chakin	o Gullielmu Zarur f	
o Andrea Galea		m Culajta Xerri	o Lichardu Bartalu	
o Fidericu Xuerib f		o Jakinu Hajcullna	o Luca Calleja	
o Lemu Bartalu		m Marc' Bindin f	o Gaddu Calleja	C 1
o Micheli Bartalu		o Antoni Muzangar f	m Niculozu Calleja	
c Danzu Bartalu		o Gullielmu Haleu	m Muni Camenzull	
m Nuzu Dibonu		m Marlu Bartalu	o Randinu Bartalu	
m Thomeu Muzangar		o Rugeri Busittin f	o Antoni Muzangar	
[Total] xxliii		m Bernardu Camilleri f	o Gullielmu Cagege	
[f. 4v]		m Ximuni Camilleri f	m Johann Mahanuc	
n Benedittu Lukisi		m Gamusu Haleu	o Brancatu Curmi	
n Nardu Pisan f		[Total] xxvii	-- Aluyi Spiteri	
m Orlandu Galie f			Sumi [or Sunu] Fenech	
n Ximuni Mahanuc			[Total] xxviii	
m Paulinu Burgi f				
-- Dominicu Axac				
m Ximuni Burgi				
o Nuculetta Galie f				
o Paulinu Curmi				
[Total] viiii				

ittra "m" tidher li tfisser "marina", għassa matul ix-xtut, l-ittra "o" tfisser "omissis", xi hadd eżentat mill-għassa tax-xtut, is-sinjali – ifisser illi rġiel bħal Domenicu Axac u Aluysi Spiteri hteġilhom jagħmlu l-għassa mas-swar ta' l-Imdina, "m^u" x'aktarx tfisser "mastru", mastru-bennej jew mgħallem tas-sengħa. Fil-Mosta nsibu fl-1419-20 lil Thumasi Buħagi b"m^u" qabel ismu⁽¹³⁾. Hemm ukoll fil-lista tad-Dejma s-sinjali "p", "r" u xi sinjali oħra iżda ma nsibux irġiel fil-Mosta b'marki bħal dawn⁽¹⁴⁾.

Fejn kienu jagħmlu għassa l-Mostin? Il-harsien ta' l-imkejjen ta' l-għassa⁽¹⁵⁾ kien normalment jithalla f'idejn l-eqreb irhula. L-Imġarr (Mi Jarru) jew aħjar il-Lippija kien imħares minn irġiel minn Hal Dragu, Hal Pessa, Hal Dimag u n-Naxxar b'erbat irġiel biss mis-Siġġiewi, tnejn mir-Rabat u wieħed minn Birkirkara. Ghajn Tuffieħa ('Hayn Tufaha') kienet imħarsa minn tlettax-il raġel minn Calleja / Musta u wieħed minn Hal Dragu, wieħed mir-Rabat u ieħor minn Naxxar. L-irġiel tan-Naxxar kellhom jiehdu sehem ukoll fil-harsien ta' Ghajn Razul ('Razun'), San Pawl il-Baħar ('Santu Paulu'), Buġibba ('Bu Jubbe') u Burmarrad ('Bn Rata'). Bir-il-Baħar ('Bir ilbahar'), x'aktarx Ras Ghallis, kien imħares l-aktar mill-irhula ta' Hal Gharghur u Sammut (il-Madliena) iżda hadu sehem ukoll irġiel minn Bise (Pessa), Dimag, Lija, Attard, Balzan u Birkirkara⁽¹⁶⁾. Dan li qegħdin ngħidu jghodd għall-għassa ta' l-1417 u xi tibdil 'l hemm u 'l hawn kien iseħħ minn żmien għal ieħor. Kultant tibdil kien ikun meħtieġ minħabba xi emerġenza. Nhar is-Sibt 5 ta' Ottubru, 1482 il-Kunsill Popolari ddibatta kif kellha tkun magħmula l-għassa ta' erba' mkejjen 'l fuq mill-Imdina – Blat il-Moġħza, Lippija, Ghajn Tuffieħa u l-Ghemmieri. Kien gara li dawn il-postijiet, uħud minnhom inharsa mill-Mostin, kienu thallex bla harsien għaliex l-għassiesi kienu ttiehdu jaħdmu fuq il-fortifikazzjonijiet ta' l-Imdina. Għalhekk inqatgħet illi l-irġiel kellhom jintbagħtu lura lejn l-għases

tagħhom⁽¹⁷⁾.

Għallkemm in-nies tad-dejma kienu normalment jintbagħtu jharsu l-eqreb imkejjen, xorta waħda hafna drabi kien ikollhom darba fil-ġimgħa iterrqu mixja li tghajjhom ta' zewġ mili jew tlieta, u kultant aktar ukoll, 'l hemm u 'l hawn wara l-hidma iebsa ta' jum. Jidher illi kważi l-irġiel kollha ta' l-Imdina kienu jaqdu dan id-dmir iżda mhux hekk fl-irhula. Insibu li b'mod ġenerali kważi nofs l-irġiel jew aktar ukoll kien jirnexxilhom jiksbu eżenzjoni f'xi sena partikulari (fil-lista tad-Dejma nsibu "o" wara isimhom). In-Naxxar li fl-1419 kellu 92 raġel imniżżel biex jieħu sehem fid-Dejma, ipprovdha xejn anqas minn 53 ruh għall-għassa tat-xtut, iżda Calleja / Musta bi tnejn u sittin raġel bejniethom ipprovdew biss tmintax-il raġel għall-għassa⁽¹⁸⁾. Tgħid kienu brikkuni aktar minn haddieħor il-Mostin?

Xi Tagħrif Ieħor Ċkejken

Mhix haġa hafifa ssib tagħrif ta' xejra ekonomika-socjali fuq raħal hekk ċekken bħal ma kien il-Mosta fiż-Żmenijiet tan-Nofs iżda xi ċekċik 'l hawn u 'l hinn ma jonqosx li miltaqgħu miegħu. Il-Mosta tidher li kienet post kwiet b'nies sewwa, dejjem biezla u meħdijin f'xogħolhom. Izda kien hemm Mostin li bħal irġiel f'inħawi oħrajn kienu jtuha għat-tveren, għall-inbid u għall-logħob ta' l-ażżard, wara xi jum ta' hidma iebsa. Kull logħob ta' l-ażżard magħdud ir-rullu sive rucellu' kien ipprobit f'inħawi u fi drabi differenti. Insibuh, ngħidu aħna, ipprobit f'Hal Lija fl-1478 u fil-Mosta u fl-inħawi tagħha b'amar tat-23 ta' Lulju, 1479⁽¹⁹⁾.

Kultant ir-raħal tal-Mosta kien jissemma fit-tajjeb. Fil-knisja ċkejka ta' Wied Żiri (Wied is-Sir), illum

Appendix E

distributed as follows:⁷

Tartarni/Dinkili	40
Gumerinu	25
Dragu/Gazara/Maricatu	32
Bise/Dimag	33
Grigori/Samud	43
Naxaru	92
Calleja/Musta	62
Lamanni/Burdi	16
Lia	26
Atardu	25
Balzan	30
Bircalcara	89
Capurat	8
Curmi	102
Kibbi	24
Xiloc	17
Sigeui	81
Leu/Carendi	27
Milleri	14

The militia-men of Malta in 1419-20 were

Zabar	18
Temim Assant	10
Pascualinu	14
Johanni/Buzubudi	40
Axac	28
Gudia	38
Sifilani/Gallun	12
Mitarxen	18
Luca/Farrug	27
Micabibe	21
Percopu	16
Safi	18
Zuricu	61
Bubakira/Backari	19
Taluni	11
Cuderi	13
Zebugi	103
Rabat	234
Civitas (Mdina)	132
Giudecca (Mdina)	58
Total:	1667

imwaqqa', kien hemm pittura tal-Madonna li milli jidher kienet maghrufa sewwa. Fid-19 t'Ottubru, 1496, il-Patri Johannes Antonius Pulcella, "pictor" (il-pittur), fil-preżenza tal-prokuratur Blasius Attardu u Lysterius Attardu, iffirma kuntratt li bih intrabat li jpitter it-titular tal-knisja l-ġdida tal-Madonna f' H'Attard jixbah lil dik tal-Madonna fil-Knisja ta' Wied Żiri ('Gued Ziri') fil-Mosta. Pulcella kellu jithallas is-somma ta' disa' f'jorini f'erba' pagamenti separati bejn Ottubru u l-Għid il-Kbir tas-sena ta' wara, meta kien mistenni li jitlesta x-xogħol tal-pittura. Jekk il-pittura f'dak li hu suġġett u f'dak li hu kulur ma kenitx tixbah lil dik tal-Mosta, Pulcella kellu jitlef flusu. Għall-kuntrarju, iżda, jekk il-pittura kellhatoħroġ xogħol aħjar minn dik tal-Mosta, il-pittur kellu mhux biss jithallas ta' xogħolu kif miftiehem iżda jinghata wkoll rigal ta' "muntun kastrat" għall-Għid⁽²⁰⁾. Din il-ġrajja hi xhieda tal-pika li kienet diġà issaltan bejn l-irhula, pika li kienet tqanqal raħal biex jiegħleb iehor f'tiżjin ta' knejjes u armar ta' festa.

It-"Torok" Fil-Mosta

Intemmu bi ġrajja kerha, ġrajja ta' swied il-qalb għall-Maltin u aktar u aktar għall-Mostin. FI-1526 wara

attakk għall-għarrieda mill-kursari ta' Barberija mmexxijin minn Rajjes Sinan, il-Mosta kienet għodda tbattlet mill-popolazzjoni li sa dak iż-żmien kienet habtet tikber mhux hażin. Inhallu lil Vassallo jgħidilna l-istorja kollha:

"...it-Torok (sic.)...niżlu bil-lejl in-naha ta' Buwarrat, daħlu ġewwa l-art, sbukkaw il-Mosta, li kien raħal sabih u bin-nies, u hadu erba' mitt ruħ ilsiera, fosthom għarusa bil-haddara kollha. Din kienet il-għarusa tal-Mosta li għadna nsemmuha sal-lum..."⁽²¹⁾ Gian Frangisk Abela jgħidilna illi n-nies tal-Mosta htigilhom ibighu arthom halli jkunu jistgħu jirgħanu lilhom infushom jew lil qrabathom u b'hekk mhux Mosti wiehed jew tnejn waqa' f'faqar kbir⁽²²⁾. Dan biex ma nsemmux l-epidemija tal-pesta li laqtet lil Mosta u lill-Mostin fl-1592-93, iżda din hi ġrajja ta' żmenijiet oħra, żmien il-ħakma tal-Kavallieri ta' San Gwann meta nistgħu ngħidu illi kienu ntemmu z-Żmenijiet tan-Nofs.

Dan, mela, li nistgħu nlaqqtu dwar il-ġrajja tal-Mosta fiż-Żmenijiet tan-Nofs. Bħal l-istorja ta' Malta kollha kemm hi, li nafu dwar il-Mosta u l-Mostin hu biss farka waħda minn dak li ġara qabel l-1530. Iżda wkoll tagħrif ċkejken bħal li tajna jixhet dawl, bati kemm hu bati, fuq hajjet misserijietna ta' l-imghoddi.

Appendix F

[f. 16v] *alu m'jarru*

Lemu Bartulu	} die dominica	C 1
Andrea Fenec		
Paulinu Burgi		
Orlandu Gallo	} die luni	C 1
Lemu Bartalu		
Luca Calleya		
Gnddu Bartalu	} die marti	C 1
Johanni Xuerib		
Antoni Fenec		
Antoni Samud	} die mercuri	C 1
Lenzu Seykil		
Antoni Brancatu		
Gullelmu Maltisi	} die jovi	C 1
Benedittu Dayona		
Jaquino Muhumud		
Paulu Maltisi	} die veneri	C 1
Benedittu Dallu		
Gullelmu Staferagi		
Johanni Buhalar	} die sabati	C 1
Johanni Zabara		
Thumeo Tabuni		
R. Jacupu Cadum: R.		

[f. 17] *guardia hayn tufaha*

Johanni Muzangar	} die dominica	C 1
Andrea Curcurullu		
Ximuni Mautisi		
Ximuni Bertelli	} die luni	C 1
Dounisi Xobirasi		
Marcu Blindinu		
Jullanu Hakim	} die marti	C 1
Culayta Xerri		
Fideriou Busittin		
Antoni Mahaduf	} die mercuri	C 1
Fidericu Xikilune		
Jakinu Calleya		
Jacubu Cumbu	} die jovi	C 1
Gulinu Guaractu		
Thumeo Cuzinu		
Johanni Dibonu	} die veneri	C 1
Pascualinu Cagege		
Johanni Mahanuo		
Arrigu Xerri	} die sabati	C 1
Lenzu Frendu		
Dimitri Haluz		
R. Jacupu Cadum: R.		



[f. 19v] *bir ilbahar*

Johanni Buhalar	} die dominica	C 1
Ximuni Burgi		
Johanni Skembri		
Andrea Chillo	} die luni	C 1
Andrea Seykil		
Thumeo Buhalar		
Marcu Bartolu	} die marti	C 1
Manfro Bozino		
Pascualinu Xebiras		
Cola Buhalar	} die mercuri	C 1
Burdinu Samud		
Angilu Galata		
Parisi Ponzu	} die jovi	C 1
Ximuni Bartalu		
Mariu Grecu		
Aguystinu Kitleuti	} die veneri	C 1
Salvu Blindinu		
Jacobinu Ponzu		
Marcu Farmusi	} die sabati	C 1
Petru Hilli		
Bonedittu Mifsud		
R. Petru Busittin		

Riferenza: G. Wettinger, "The Melita Roster of Watch Duties of 1417", *The Armed Forces of Malta Journal*, No. 32 (October, 1979), pp. 35-37

REFERENZI U NOTI:

1. Ara Appendici A.
2. G. Wettinger, "The Lost Villages and Hamlets of Malta" f' *Medieval Malta* (1975), pp. 184-185.
3. *ibid.*, p. 189
4. G. Wettinger, "The Militia List of 1419-20: A New Starting Point for the Study of Malta's Population, (Malta 1969)," p. 5
5. Ara Appendici B. G. Wettinger *op. cit.* (1969), pp. 4-5; S. Fiorini, "Malta in 1530" f' V. Mallia Milanese (Ed.) *Hospitaller Malta 1530-1798*: (1993), p. 122.
6. Ara S. Fiorini, "Status Animarum I: A Unique Source for 17th and 18th Century Maltese Demography", *Melita Historica*, VIII, No 4 (1983), pp. 331-332; S. Fiorini *op. cit.* (1993), pp. 117 ff.
7. Ara Appendici D.
8. G. Wettinger, *op. cit.* (1969), p. 7.
9. G. Wettinger, "The Distribution of Surnames in Malta in 1419 and the 1480's", *Journal of Maltese Studies*, 5 (1968), p. 29. Fl-1419 insibu tlieta min-nies bil-kunjom Sant ('Assant') wiehed fi Dragu / Gazara / Maritatu, wiehed fi Grigori / Samud u iehor fir-Rabat. Fis-snin elf erba' mija u tmeninijiet niltaqghu ma' zewg kunjomijiet Sant, it-tnejn fin-Naxxar (*ibid.*, p. 45).
10. Ara aktar 'il quddiem.
11. Ara Appendici B u E.
12. G. Wettinger, *op. cit.* (1969), p. 12.
13. *ibid.*, p. 10.
14. G. Wettinger, "The Militia Roster of Watch duties of 1417", *The Armed Forces of Malta Journal* No 32, October 1979, p. 30.
15. Ghall-lista shiha ta' dawn l-imkejjen ara *ibid.*, p. 28.
16. *ibid.*, p. 28. Ara wkoll Appendici F
17. E. R. Leopardi, "Bandi Transactions of the Consiglio Popolare etc. of the XV Century", *Melita Historica*, Vol 2 No 4 (1959), p. 259; G. Wettinger, *Acta Juratorum et Consilii Civitatis et Insulae Maltae* (1993), pp. 832-833.
18. G. Wettinger, *op. cit.* (1979), p. 29.
19. Ara Leopardi, *op. cit.* (1959), p. 252; Fiorini, *op. cit.* (1993), p. 196; Wettinger, *op. cit.* (1993), p. 706. Il-Bandu nqara minn Pino de Luna fir-rahal tal-Mosta. Il-loghob tar-'rullu', x'aktarx loghob ta' l-azzard, ma setax isir fil-Mosta u fil-inhawi maghrufa bhala 'Bel Guytan'. Dawk li jinstabu hatja kellhom jehlu multa ta' 30 karlin, hmistax imorru ghall-Kaptan (tad-Dejma) u l-hmistax l-ohra ghall-harsien tas-swar.
20. A. Luttrell (Ed.), *Hal Millieri: A Maltese Casale, Its Churches and Paintings* (1976), Appendix, "Artistic Patronage in Malta; 1410-1538", pp. 111-112.
21. Gananton Vassallo, *Storja ta' Malta miktuba ghall-Poplu* (Edizzjoni 1948), pp. 73-74. Ikompili jghidilna Vassallo: "Fejn kienu, dik il-lejla, il-ghases tad-Dejma? Fejn kienu s-suldati Spanjoli?... Il-Vicire' hadha mal-kaptan tad-dwana, Girolmo Campo; nehheh minn kaptan u baghat floku iehor, Ganni Ribes. Izda ma kienx gie dana Ribes bhala kaptan tas-suldati biss; il-Vicire' kien tah li jista' jindahal fi hwejjeg ohra wkoll, illi kienu ta' l-Universita' u l-kunsill..."
22. G. F. Abela, *Descrittione di Malta* (1647), p. 83.

BLOKRETE LTD.**MOSTA ROAD, LIJA, BZN 09, MALTA****FOR WALLING
AND ROOFING****AND PAVING****IN PRECAST AND
PRESTRESSED CONCRETE****TEL NOS.: 433953 - 484735 - 444562
FAX: 433957**